

டிசம்பர் - 27

TNPSC துளிகள்

- ❖ பொருளாதார விவகாரங்களுக்கான மத்திய அமைச்சரவைக் குழுவானது 2023 ஆம் ஆண்டிற்கான கொப்பரைத் தேங்காய்க்கான குறைந்தபட்ச ஆதரவு விலைக்கு (MSP) தனது ஒப்புதலை அளித்துள்ளது.
 - அரைக்கும் நிலையிலுள்ள கொப்பரைத் தேங்காயின் சராசரி தரத்திற்கான விலை ஒரு குவிண்டாலுக்கு ரூ.10860/- ஆகவும், முழுக் கொப்பரை ஒரு குவிண்டாலுக்கு ரூ.11750/- ஆகவும் நிர்ணயிக்கப்பட்டுள்ளது.
- ❖ உத்தரப் பிரதேசத்தைச் சேர்ந்த சானியா மிர்சா, தேசிய பாதுகாப்பு அகாடமி (என்டிஏ) தேர்வில் தேர்ச்சி பெற்ற பிறகு, இந்தியாவின் முதல் முஸ்லீம் பெண் போர் விமானி ஆகும் வாய்ப்பைப் பெற்றுள்ளார்.

தேசியச் செய்திகள்

சிங்கம் @ 47: அம்ருத்காலுக்கான தொலைநோக்குத் திட்டம்

DECISIONS MADE

- No translocation outside Saurashtra
- Government to focus on natural dispersal of lions
- No increase in area of Gir National Park
- No shifting Maldharis from Gir Sanctuary
- Barda Dungar, Bhavnagar and coastal areas of Saurashtra to be strengthened
- Facilitating more diverse breeding to strengthen the gene pools within Saurashtra
- Barda to be taken up on priority
- Disease monitoring and research centre for lion research
- NTCA to play major role in the project and monitor lion counts



Royal ride for tourists

Project Lion includes the mission to develop tourism circuits in Saurashtra in which lion habitats will be important attractions, forest department officials said. For example, the Somnath-Dwarka circuit will include Devaliya, Sasan, and Porbandar.


- ❖ கிர் ஆசிய சிங்கங்களைப் பாதுகாப்பதற்காக சிங்கம் @ 47: அம்ருத்காலுக்கான தொலைநோக்குத் திட்டத்தை மத்திய அரசு வெளியிட்டது.
- ❖ இது சிங்கங்கள் பாதுகாப்புத் திட்டத்தின் ஒரு பகுதியாகும் என்பதோடு, அதிகரித்து வரும் சிங்கங்களின் எண்ணிக்கையை நிர்வகிப்பதற்கான வாழ்விடங்களைப் பாதுகாத்து அதை மீட்டெடுப்பதை நோக்கமாகக் கொண்டுள்ளது.
- ❖ இது உள்ளூர்ச் சமூகங்களுக்கு வாழ்வாதாரத்தை உருவாக்குதல், இந்தப் பெரிய பூனை இனங்களின் நோயினைக் கண்டறிதல் மற்றும் அதற்கான சிகிச்சை பற்றிய உலகளாவிய அறிவுசார் மையத்தை நிறுவுதல் மற்றும் உள்ளடக்கிய பல்லுயிர்ப் பாதுகாப்பை மேம்படுத்துதல் ஆகியவற்றை நோக்கமாகக் கொண்டுள்ளது.

நாசி வழி செலுத்தும் கோவிட் தடுப்பூசி

- ❖ பாரத் பயோடெக்கின் நாசி வழி செலுத்தும் கோவிட் தடுப்பூசியைக் கூடுதல் ஊக்க மருந்தாக செலுத்த மத்திய சுகாதார அமைச்சகம் அங்கீகரித்துள்ளது.
- ❖ இது 18 வயதுக்கு மேற்பட்டவர்களுக்காக வேண்டி விரைவில் Co-WIN என்ற இணைய

தளத்தில் அறிமுகப் படுத்தப் படும்.

- ❖ BBV154 நாசி எனும் இந்தத் தடுப்பூசி கடந்த மாதம் இந்தியத் தலைமை மருந்துக் கட்டுப்பாட்டாளர் ஒப்புதலைப் பெற்றது.



சர்வதேசச் செய்திகள்

சிங்கப்பூர் பிரகடனம்



- ❖ சர்வதேச தொழிலாளர் அமைப்பின் 17வது ஆசியா மற்றும் பசிபிக் பிராந்திய கூட்டம் "சிங்கப்பூர் பிரகடனத்தை" ஏற்றுக் கொண்டது.
- ❖ தொழிலாளர் சந்தையுடன் தொடர்புடைய சவால்களை எதிர்கொள்வதற்கும், கோவிட்-19 தொற்றுநோய், இயற்கைப் பேரழிவுகள் மற்றும் பொருளாதார நிச்சயமற்ற தன்மை போன்ற நெருக்கடிகளுக்குத் தீர்வு காண்பதற்கும் சமூகப் பேச்சுவார்த்தையை உறுதி செய்வதை இது நோக்கமாகக் கொண்டுள்ளது.
- ❖ குறைந்து வரும் ஊதியங்கள், பணவீக்கம் மற்றும் வேலையில்லாத் திண்டாட்டம் போன்றப் பிரச்சினைகளைச் சமாளிக்க இந்த அமைப்பின் உறுப்பினர்களின் தேசிய நடவடிக்கையின் 10 முன்னுரிமையளிக்கப்பட்ட அம்சங்கள் பற்றி ஒரு பகிரப்பட்டப் பார்வையை இது வழங்குகிறது.

மியான்மர் மீதான முதல் தீர்மானம்

- ❖ 74 ஆண்டுகளில் மியான்மர் மீதான முதல் தீர்மானத்தை ஐநா பாதுகாப்புக் குழுவும்

ஏற்றுக் கொண்டது.

- ❖ அது வன்முறைக்கு முற்றுப்புள்ளி வைக்கவும் பதவி நீக்கப்பட்ட தலைவர் ஆங் சான் சூகி உட்பட அனைத்து அரசியல் கைதிகளையும் விடுவிக்கவும் இராணுவ ஆட்சியை வலியுறுத்துகிறது.
- ❖ 2021 ஆம் ஆண்டு பிப்ரவரி 1, ஆம் தேதியன்று சூகியின் தேர்ந்தெடுக்கப்பட்ட அரசாங்கத்திடமிருந்து ராணுவம் ஆட்சியைப் பிடித்தது முதல் மியான்மர் நாடாளுநெருக்கடியில் உள்ளது.
- ❖ இந்தியாவுடன் சீனாவும் ரஷ்யாவும் இந்த வாக்கெடுப்பில் கலந்து கொள்ளவில்லை.
- ❖ மீதமுள்ள 12 உறுப்பினர்கள் இதற்கு ஆதரவாக வாக்களித்தனர்.

பொருளாதாரச் செய்திகள்

2022 ஆம் ஆண்டில் 32 டிரில்லியன் டாலர் வர்த்தகம்

- ❖ உலக வர்த்தகத்தின் மதிப்பு இந்த ஆண்டு ஒரு புதிய சாதனையை எட்ட உள்ளது.
- ❖ இது சுமார் 12 சதவீதம் அதிகரித்து \$32 டிரில்லியன் என மதிப்பிடப்பட்டுள்ளது.
- ❖ இது ஐக்கிய நாடுகளின் வர்த்தகம் மற்றும் வளர்ச்சிக்கான அமைப்பால் தெரிவிக்கப்பட்டுள்ளது.
- ❖ வணிகப் பொருட்களின் வர்த்தகம் \$25 டிரில்லியனாக உயர்ந்துள்ளது.
- ❖ இது முந்தைய ஆண்டை விட சுமார் 10 சதவீதம் அதிகமாகும்.
- ❖ சேவைகளின் வர்த்தகம் ஆண்டுக்கு ஆண்டு 15 சதவீதம் அதிகரித்து கிட்டத்தட்ட \$7 டிரில்லியன் ஆக உள்ளது

பெண்களின் கையெழுத்துடன் பண நோட்டுகள்



- ❖ அமெரிக்காவின் நிதித் துறை அமைச்சகம் இரண்டு பெண்களின் கையெழுத்துடன் முதல் அமெரிக்க காகிதப் பண நோட்டுகளை அச்சிட்டுள்ளது.
- ❖ \$1 மற்றும் \$5 மதிப்புள்ள புதிய நாணயத் தாள்களில் கருவூலச் செயலர் (அமெரிக்க நிதி அமைச்சர்) ஜேனட் யெல்லென் மற்றும் லின் மலெர்பா ஆகியோரின் கையொப்பம்

உள்ளது.

- ❖ அமெரிக்காவின் காகிதப் பண நோட்டுகள் கிரீன்பேக் என்று பிரபலமாக அழைக்கப் படுகின்றன.

சுற்றுச்சூழல் செய்திகள்

கார்பன் எல்லை சீரமைப்புச் செயல்முறை




- ❖ ஐரோப்பிய ஒன்றியம் கார்பன் சந்தையில் ஒரு வரலாற்று சிறப்புமிக்க சீர்திருத்தத்தை தனது குழுவிற்குள் அறிவித்தது.
- ❖ இந்த சீர்திருத்தம், கார்பன் வெளியேற்றத்தைக் குறைப்பதற்கும், காலநிலைக்கு ஏற்ற தொழில்நுட்பங்களில் முதலீடு செய்வதற்கும் வேண்டி ஐரோப்பிய ஒன்றியத்தின் லட்சியங்களில் மையமாக செயல்படுகிறது.
- ❖ விரைவுபடுத்தப்பட்ட கரிம உமிழ்வுக் குறைப்பு, தொழில்களுக்கான இலவசப் பண வழங்கீடுகளை படிப்படியாக நீக்குதல் போன்ற விதிகள் இந்த ஒப்பந்தத்தில் அடங்கும்.
- ❖ கார்பன் எல்லை வரி என்பது மிகவும் தனித்துவமான ஒரு முன்முயற்சியாகும்.
- ❖ இது 2050 ஆம் ஆண்டளவில் பொருளாதாரத்தை கார்பன்-நடுநிலையாக மாற்றுவதை நோக்கமாகக் கொண்ட உலகின் பெரிய முதல் படையைக் குறிக்கிறது.
- ❖ இது கார்பன் எல்லைச் சீரமைப்பு செயல்முறை (CBAM) மற்றும் கார்பன் எல்லை வரி என்றும் அழைக்கப்படுகிறது.
- ❖ இது சில ஐரோப்பிய ஒன்றிய இறக்குமதிகளுக்கு மாசு மதிப்புகளைச் சேர்க்கிறது.
- ❖ இந்த நடவடிக்கையானது அதிக கார்பன் உமிழும் தொழில்கள் கடுமையான உமிழ்வு கட்டுப்பாட்டுத் தரநிலைகளைக் கடைபிடிக்கச் செய்வதை அவசியமாக்குகிறது.
- ❖ கார்பன் எல்லை வரி என்பது கார்பன் வெளியேற்றத்தின் அளவை அடிப்படையாகக் கொண்டு இறக்குமதிக்கு விதிக்கப்படும் ஒரு வரியாகும்.

"காலநிலை மாற்றம் மற்றும் நிலம்" பற்றிய அறிக்கை

- ❖ காலநிலை மாற்றம் குறித்த அரசுகளுக்கிடையேயான குழு (IPCC) பருவநிலை மாற்றம் மற்றும் நிலம் மீதான சிறப்பு அறிக்கையை வெளியிட்டது.
- ❖ மனிதப் பயன்பாடு நேரடியாக 70% (69-76%) பனிக்கட்டி இல்லாத உலகளாவிய நிலப் பரப்பைப் பாதிக்கிறது.
- ❖ தற்போதைய தீவிர விவசாய முறை மண் சிதைவு மற்றும் நிலையான இழப்புகளுக்கு வழி வகுத்தது.

- ❖ அடுத்த 50 ஆண்டுகளுக்குக் கூட உலகிற்கு உணவளிக்கப் போதுமான மண் வளம் இல்லை.
- ❖ இரண்டாம் உலகப் போருக்கு பிறகு, வளிமண்டலக் கார்பன் டை ஆக்சைடு அளவுகள் ஆண்டுக்கு மில்லியனுக்கு 1.3 பாகங்களாக உயர்ந்து வருவது பதிவு செய்யப் பட்டு உள்ளது.
- ❖ இது முந்தைய 100 ஆண்டுகளை விட நான்கு மடங்கு வேகமாகவும் கடந்த 5,000 ஆண்டுகளை விட 400 மடங்கு வேகமாகவும் உள்ளது.
- ❖ நமது உணவின் சுற்றுச்சூழலின் தாக்கம் பற்றிய நமது அறிவு அதிகரித்துள்ள போதிலும், 1998 மற்றும் 2018 ஆகிய ஆண்டுகளுக்கு இடையில் உலகளாவிய இறைச்சி நுகர்வு 58% அதிகரித்துள்ளது.
- ❖ தாவர எண்ணெய் நுகர்வு 2013 ஆம் ஆண்டில் இருந்து சுமார் 30% அதிகரித்துள்ளது.
- ❖ 2008 ஆம் ஆண்டிலிருந்து உலகளவில் அரிசி நுகர்வு 17% அதிகரித்துள்ள நிலையில் கோதுமை நுகர்வு 6% உயர்ந்துள்ளது.



துருவக் கரடிகள் எண்ணிக்கை சரிவு



- ❖ கனடாவில் மேற்கு ஹட்சன் விரிகுடாவில் துருவக் கரடிகளின் எண்ணிக்கை கடந்த 5 ஆண்டுகளில் 27 சதவீதம் குறைந்துள்ளது.
- ❖ ரஷ்யா, அலாஸ்கா, நார்வே, கிரீன்லாந்து மற்றும் கனடா ஆகிய நாடுகளில் 19 துருவக் கரடி வகைகள் உள்ளன.

- ❖ மேற்கு ஹட்சன் விரிகுடாவில் உள்ள துருவ கரடி இனம் முதலாவதாக அழிந்து போகும் என எதிர்பார்க்கப் படுகிறது.
- ❖ 2011 முதல் 2016 வரை மட்டும் இந்தப் பகுதியில் துருவக் கரடிகளின் எண்ணிக்கை 11 சதவீதம் குறைந்துள்ளது.
- ❖ தற்போது 2021 ஆம் ஆண்டில் 618 துருவக் கரடிகள் மட்டுமே எஞ்சியுள்ளன.
- ❖ இது 1980 ஆம் ஆண்டுகளின் எண்ணிக்கை புள்ளி விபரங்களை விட தோராயமாக 50 சதவீதம் குறைவாகும்.

முக்கிய தினங்கள்

நல்லாட்சி தினம் - டிசம்பர் 25



- ❖ இது முன்னாள் பிரதமர் அடல் பிஹாரி வாஜ்பாயின் பிறந்தநாளைக் குறிக்கும் நாள் ஆகும்.
- ❖ அடல் பிஹாரி வாஜ்பாய் 1924 ஆம் ஆண்டு டிசம்பர் 25 ஆம் தேதி இன்றைய மத்தியப் பிரதேசத்தில் உள்ள குவாலியரில் பிறந்தார்.
- ❖ இவர் முதன்முதலில் 1996 ஆம் ஆண்டில் (16 நாட்கள்) பிரதமரானார்.
- ❖ 1998-1999 ஆம் ஆண்டில், அவர் இரண்டாவது முறையாகப் பிரதமராக தேர்ந்தெடுக்கப் பட்டார்.
- ❖ 1999 ஆம் ஆண்டு அக்டோபர் 13 ஆம் தேதியன்று, அவர் மூன்றாவது முறையாக நம் நாட்டின் பிரதமராக தேர்ந்தெடுக்கப் பட்டார்.
- ❖ ஐ.நா.வில் இந்தியில் உரையாற்றிய முதல் அரசின் தலைவர் இவரேயாவார்.
- ❖ இவருக்கு "பாரத ரத்னா" விருது 2015 ஆம் ஆண்டு மார்ச் 27 ஆம் தேதியன்று வழங்கப் பட்டது.

